

లబ్ధిదారులందరూ కేసీఆర్ ను దీవించాలి

బీఆర్ఎస్ అభ్యర్థి తెల్లం వెంకట్రావు

చర్ల, నవంబర్ 17: సంక్షేమ పథకాల లబ్ధిదారులందరూ సీఎం కేసీఆర్ ను మరోసారి దీవించాలని బీఆర్ఎస్ భద్రాచలం నియోజకవర్గ అభ్యర్థి డాక్టర్ తెల్లం వెంకట్రావు సూచించారు. ప్రతి ఇంటికీ సంక్షేమ పథకాలు అందించిన ఘనత ముఖ్యమంత్రి కేసీఆర్ కే దక్కుతుందని అన్నారు. అందుకని సీఎం కేసీఆర్ ను గుర్తుంచుకోవాలని, ఈ నెల 30న జరిగే ఎన్నికల్లో కారు గుర్తుకు ఓటు వేయాలని, బీఆర్ఎస్ ను గెలిపించాలని కోరారు. చర్ల మండలంలో శుక్రవారం పర్యటించిన ఆయన.. పలు గ్రామాల్లో విస్తృతంగా ఎన్నికల ప్రచారం నిర్వహించారు. స్థానిక ఆయిల్ బంక్ నుంచి ప్రారంభమైన ఎన్నికల ప్రచారానికి ప్రజలు పెద్ద ఎత్తున హాజరై ఘన స్వాగతం పలికారు. 'కేసీఆర్ జిందాబాద్' అంటూ నినాదాలు చేశారు. అంతంతరం నిర్వహించిన రోడ్ షోలో బీఆర్ఎస్ అభ్యర్థి మాట్లాడుతూ.. రానున్నది బీఆర్ఎస్ ప్రభుత్వమేనని స్పష్టం చేశారు. కేసీఆర్ మళ్ళీ ముఖ్యమంత్రి కావడం ఖాయమని తేల్చిచెప్పారు. సీఎం కేసీఆర్ ప్రతినిధిగా భద్రాచలం నియోజకవర్గం నుంచి బీఆర్ఎస్ అభ్యర్థిగా తాను పోటీచేస్తున్నట్లు చెప్పారు. కారు గుర్తుపై ఓటు వేసి తనను గెలిపించాలని కోరారు. వైద్యుడిగా ఇక్కడి ప్రజలందరికీ సుపరిచితుడినైన తాను అందరికీ అందుబాటులో ఉంటూ ప్రజా సమస్యలను కూడా పరిష్కరిస్తున్నట్లు చెప్పారు. నియోజకవర్గ ప్రజా ఆశీర్వాదంతో భద్రాచలంలో తానే గెలువబోతున్నట్లు చెప్పారు. తాను ఎమ్మెల్యేగా గెలిస్తే నియోజకవర్గాన్ని అన్ని విధాలుగా అభివృద్ధి చేస్తానని అన్నారు.

రేపు భద్రాచలంలో కేటీఆర్ రోడ్ షో

భద్రాచలం, నవంబర్ 17 : భద్రాచలంలో ఈ నెల 19వ తేదీ ఆదివారం జరుగనున్న రోడ్ షోలో ఐటీ, పరిశ్రమలశాఖా మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ పాల్గొననున్నారు. ఈ మేరకు పర్యటన షెడ్యూల్ ఖరారైంది. 19న ఉదయం 11గంటలకు హెలికాప్టర్లో సారపాక ఐటీసీ హెలిపాడ్లో దిగుతారు. అక్కడ నుంచి 11:15 గంటలకు బయలుదేరి 11:45 గంటల వరకు భద్రాచలం సీతారామచంద్రస్వామిని దర్శించుకుంటారు. 11:45 గంటలకు రామాలయం నుంచి బయలుదేరి 11:55 గంటలకు ప్రభుత్వ జూనియర్ కళాశాల క్రీడా మైదానం వద్దకు చేరుకొని అక్కడ ఏర్పాటు చేసిన వాహనాల్లో రోడ్ షోలో పాల్గొంటారు. ఈ రోడ్ షో 12 గంటల నుంచి 12:40 గంటల వరకు సాగుతుంది. పాత ఎల్ఐసీ కార్యాలయం గుండా రామా మెడికల్ సెంటర్, యూబీ రోడ్, బస్టాండ్ సెంటర్ మీదుగా అంబేద్కర్ సెంటర్ కు చేరుకుంటుంది. అక్కడ 12:40 గంటల నుంచి మధ్యాహ్నం 1:15 గంటల వరకు కేటీఆర్ ప్రసంగిస్తారు. 1:15 గంటలకి అంబేద్కర్ సెంటర్ నుంచి బయలుదేరి 1:30 గంటలకు ఐటీసీ హెలిపాడ్ కు చేరుకొని హెలికాప్టర్లో బయలుదేరి వెళ్తారు.

'అందరిబంధువు వనమా'ను ఆదరించండి

ఎన్నికలప్పుడు మాత్రమే వచ్చేవారిని ఓడించండి వార్డుల్లో కొన్నిలక్ష విస్తృత ప్రచారం

కొత్తగూడెం అర్బన్, నవంబర్ 17 : నియోజకవర్గంలో అందరిబంధువు, అజాతశత్రువుగా ఉంటూ అభివృద్ధి కోసం పరితపించే బీఆర్ఎస్ పార్టీ అభ్యర్థి వనమా వెంకటేశ్వరరావు ను ఈ ఎన్నికల్లో భారీ మెజార్టీతో గెలిపించాలని పట్టణ ప్రజాప్రతినిధులు పిలుపునిచ్చారు. కొత్తగూడెం బీఆర్ఎస్ ఇన్ చార్జి వద్దిరాజు రవిచంద్ర ఆదేశాల మేరకు మున్సిపల్ చైర్మన్ ర్నన్ కాపు సీతాలక్ష్మి ఆధ్వర్యంలో చేపట్టిన 'గడప గడపకు వనమా' కార్యక్రమం శుక్రవారం మున్సిపాలిటీలోని 36వ వార్డుల్లో కొనసాగింది. ప్రతి గడపకు వెళ్లి సీఎం కేసీఆర్ ప్రవేశపెట్టిన సంక్షేమ పథకాలను క్షుణ్ణంగా ఓటర్లకు వివరిస్తున్నారు. రామవరంలో చైర్మన్ ర్నన్ కాపు సీతాలక్ష్మి, కౌన్సిలర్లు మెరె రూప, కొత్తగూడెం పట్టణంలోని వార్డుల్లో సాహెరాబేగం, బాలిశెట్టి సత్యభామ, అప్పలమ్మిషాబేగం, కూరపాటి విజయ లక్ష్మి, వనచర్ల విమల, అజ్మీరా సుజాత, గుమ్మడిల్లి కళ్యాణి, మాదా సత్యవతి, మాచర్ల రాజకుమారి, కౌడగాని పరమేశ్, వేముల స్రనాద్, బండి నర్సింహారావు, రుక్మాంగధర్ బండారి, అంబుల వేణుగోపాల్, యరమల శ్రీనివాసరెడ్డి, బోయిన విజయ్



కూలిశెట్టిలో బీఆర్ఎస్ శ్రేణుల ఇంటింటి ప్రచారం

యేకుమార్, పాల్కొండ సత్యనారాయణచారి, బీఆర్ఎస్ సీనియర్ నాయకులు ఎంఎ రజాక్, మహ్మద్ యూసుఫ్, సుందర్ రాజు, పిడుగు శ్రీను, కూరపాటి సుధాకర్, కోసున వాసు, అజ్మీరా పూర్ణ, గుమ్మడిల్లి దుర్గ పాల్గొన్నారు. 12వ వార్డులో.. కొత్తగూడెం సింగరేణి, నవంబర్ 17 : వనమా వెంకటేశ్వరరావు గెలుపును కాంక్షిస్తూ రామవరం 12వ వార్డులో కొన్ని లక్షల కూరపాటి విజయలక్ష్మి ఆధ్వర్యంలో ఇంటింటి ప్రచారం నిర్వహించారు. సుధాకర్ రాజు, మరయ, కిట్ట, రాజేంద్రప్రసాద్, ముక్కెర సతీశ్, కృష్ణ, నర్సింహ, నాగయ్య, రామస్వామి, లింగయ్య తదితరులు పాల్గొన్నారు.

Format C-1
(for Candidate to publish in Newspapers, TV)

Declaration about criminal cases
(As per the Judgement dated 25th September, 2018 of Hon'ble Supreme Court in WP(Civil) No.536 of 2011 (Public Interest Foundation & Ors. Vs. Union of India & Anr.)

Name and address of candidate : **VENKATARAO TELLAM, H.No:-13-4-149/10, INDUSTRIAL AREA, BHADRACHALAM VILLAGE & MANDAL, BHADRADRI, KOTHAGUDEM DISTRICT - 507111.**

Name of political party : **BHARAT RASHTRA SAMITHI,**
(Independent candidates should write "Independent" here)

Name of Election: **GENERAL ELECTION TO TELANGANA LEGISLATIVE ASSEMBLY - 2023**

Name of Constituency : **119 - BHADRACHALAM**

I, **VENKATARAO TELLAM** (name of candidate), a candidate for the above-mentioned election, declare for public information the following details about my criminal antecedents :

| (A) Pending criminal cases | | | | |
|-----------------------------------|---|--------------------------------------|-------------------|--|
| Sl. No. | Name of Court | Case No. and dated | Status of case(s) | Section of Acts concerned and brief description of offence(s) |
| 1 | (Case No.yet to be assigned) Metropolitan sessions judge (Special court for MLA,MP Election Offences) Nampally, Hyderabad | FIR No.261 / 2018 P.S. Bhadrachalam | -PENDING- | 126 of RP Act 1951 U/s.188 IPC. Allegation of Violation of conducting public meetings during a period of forty- eight hours ending with an hour fixed for conclusion of poll and allegation of Disobedience to order duly promulgated by public servant. |
| 2 | Case No.yet to be assigned Metropolitan sessions judge (Special court for MLA,MP Election Offences) Nampally,Hyderabad | 314/2018 Police station Bhadrachalam | -PENDING- | U/s.188, 171-E of IPC Allegation of Disobedience to Order duly promulgated by public servant and distributing money to the voters. |

(B) Details about cases of conviction for criminal offences

| Sl. No. | Name of Court & date(s) of Order(s) | Description of offence(s) & punishment imposed | Maximum punishment imposed |
|---------|-------------------------------------|--|----------------------------|
| -NA- | -NA- | -NA- | -NA- |

* In the case of election to council of States or election to Legislative council by MLAs, mention the election convened in place of name of constituency.
Sd/ - **VENKATARAO TELLAM**

'సంక్షేమం' కొనసాగాలంటే బీఆర్ఎస్ ను ఆదరించాలి
కొత్తగూడెం ఎమ్మెల్యే అభ్యర్థి వనమా వెంకటేశ్వరరావు



చంద్రాలగూడెంలో మాట్లాడుతున్న ఎమ్మెల్యే వనమా

పాల్వంచ రూరల్, నవంబర్ 17 : రాష్ట్రంలో సంక్షేమ పథకాలు కొనసాగాలంటే బీఆర్ఎస్ పార్టీని గెలిపించాలని కొత్తగూడెం నియోజకవర్గ బీఆర్ఎస్ అభ్యర్థి వనమా వెంకటేశ్వరరావు ప్రజలను కోరారు. మండలంలోని మారుమూల ప్రాంతాల్లో చంద్రాలగూడెం, రేగులగూడెం, మామిడిగూడెం, కొత్తగుంపు, బంజర, మల్లారం, నర్సింహసాగర్, లక్ష్మీదేవిపల్లి, ఉల్లసూరు, కొత్తూరు, మందెరికలపాడు, మొండికట్ట, సారెక్క, ప్రభాత్సగర్లో శుక్రవారం ఆయన పర్యటించారు. గ్రామీణ ప్రాంతాల ప్రజలు వనమాకు పూలు చల్లుతూ ఘన స్వాగతం పలికారు. బీఆర్ఎస్ పథకాలను ప్రజలకు వివరించారు. ఇతర పార్టీల నాయకులు చెప్పే సొల్లకబుర్లను నమ్మకుండా పేద ప్రజలకు ఆసరా కలిగించిన బీఆర్ఎస్ ప్రభుత్వాన్ని ఆదరించాలని, వచ్చే ఎన్నికల్లో తనను అత్యధిక మెజార్టీతో గెలిపించాలని కోరారు. జడ్పీటీసీ బరపటి వాసుదేవరావు, బీఆర్ఎస్ నాయకులు ఎడవల్లి కృష్ణ పాల్గొన్నారు.

రాష్ట్రస్థాయి కళాఉత్సవంలో విద్యార్థుల ప్రభంజనం

కొత్తగూడెం ఎమ్మెల్యే, నవంబర్ 17 : హైదరాబాద్ లో ఈ నెల 15, 16 తేదీల్లో జరిగిన కళాఉత్సవం 2023 రాష్ట్రస్థాయి పోటీల్లో జిల్లా నుంచి పాల్గొన్న 17 మంది విద్యార్థుల్లో 11 మంది బహుమతులు గెలుచుకున్నారని డి.కా.వో వెంకటేశ్వరవారి తెలిపారు. వీరిలో ఐదుగురు ప్రథమ బహుమతి సాధించి జాతీయస్థాయి పోటీల్లో పాల్గొనేందుకు అర్హత సాధించారు. జిల్లాకు మంచి పేరు సాధించడం పట్ల డి.కా.వో వారిని అభినందించారు.

వివాహిత ఆత్మహత్యాయత్నం

లక్ష్మీదేవిపల్లి, నవంబర్ 17 : మండలంలోని మొర్రేడువాగు బ్రిడ్జి ఎక్కి వాగులో దూకడానికి ప్రయత్నించిన వివాహితను ఆటో డ్రైవర్ కాపాడారు. వివరాల్లోకి వెళ్తే.. కొత్తగూడెం లోని మేదరబట్టికి చెందిన రేఖ కుటుంబ కలహాల నేపథ్యంలో శుక్రవారం సాయంత్రం ఆత్మహత్యాయత్నానికి పాల్పడింది. భర్త తరచూ కొట్టడంతోపాటు తాగి వచ్చి ఇబ్బందులకు గురిచేస్తున్నాడని, భర్త వేధింపులు తాళలేక ఆత్మహత్య చేసుకోవాలని మొర్రేడు బ్రిడ్జిపై నుంచి దూకి చనిపోవాలని అనుకుందని, మొర్రేడుబ్రిడ్జి ఎక్కిన సమయంలో ఆటో డ్రైవర్ రేఖను కాపాడారు. రేఖను సీడీపీవో కనకదుర్గకు అప్పగించారు. సీడీపీవో కుటుంబ సభ్యులతో కలిసి కౌన్సిలింగ్ నిర్వహించారు. రేఖకు ఇద్దరు పిల్లలు ఉన్నారు.

పోలింగ్ కేంద్రాలను పరిశీలించిన అజ్మీర్

పాల్వంచ రూరల్, నవంబర్ 17 : మండలంలోని పోలింగ్ కేంద్రాలను కొత్తగూడెం నియోజకవర్గ ఎన్నికల పరిశీలకుడు కమల్ కిషోర్ శుక్రవారం రెవెన్యూ అధికారులతో కలిసి పరిశీలించారు. నాగారం, దంతెలబోరలో కేంద్రాలను సందర్శించి ఓటర్లకు కల్పించిన సదుపాయాలను తహసీల్దార్ నాగరాజును అడిగి తెలుసుకున్నారు. ఓటర్లకు ఇబ్బందులు కలగకుండా చూడాలని ఆదేశించారు. వారితోపాటు గిర్దాపర్లు హతీయా, రవి పాల్గొన్నారు.